

کو بھی بتائے اسی فریضہ کی ادائیگی کی بدولت امت محمدیہ کو ”خیر امت“ کا لقب عطا فرمایا گیا ہے۔ ارشاد باری تعالیٰ ہے:

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ وَلَوْ آمَنَ أَهْلُ الْكِتَابِ لَكَانَ خَيْرًا لَهُمْ مِنْهُمْ الْمُؤْمِنُونَ وَأَكْثَرُهُمُ الْفَاسِقُونَ¹⁰

”تم بہترین امت ہو جو لوگوں کے لئے پیدا کی گئی ہے تم نیک باتوں کا حکم کرتے ہو اور بری باتوں سے روکتے ہو اور اللہ تعالیٰ پر ایمان رکھتے ہو اگر اہل کتاب بھی ایمان لاتے تو ان کے لئے بہتر تھا ان میں ایمان لانے والے بھی ہیں لیکن اکثر تو فاسق ہیں۔

یہی فریضہ دعوت امت مسلمہ کی بقا کا ضامن بھی ہے اور دین حنیف کی اشاعت کے ذریعے انسانیت کی فلاح و کامرانی بھی اپنے اندر سموئے ہوئے ہے۔ اسی فریضہ دعوت و تبلیغ کو امت مسلمہ کا امتیازی شعار کہا جاتا ہے، جس کی وجہ سے اس امت کو خیر امت کا لقب عطا کیا گیا ہے۔ ”مولانا امین احسن اصلاحی“ فرماتے ہیں: ”

یہی فریضہ رسالت ہے جس کی وجہ سے اس امت کو خیر امت کہا گیا۔ اگر مسلمان اس فرض منصبی کو بھلا دیں تو یہ دنیا کی دوسری قوموں میں سے بس ایک قوم ہیں۔ پھر اللہ تعالیٰ کو اس بات کی پرواہ نہیں ہے کہ وہ دنیا میں عزت کے ساتھ زندگی بسر کر رہے ہیں یا ذلت کے ساتھ بلکہ اس فرض کو فراموش کر دینے کے بعد وہ اسی طرح ایک معتبوب قوم بن جائیں گے جس طرح دنیا کی دوسری قومیں معتبوب ہو گئیں“²

قرآن و سنت کے مطالعہ سے یہ حقیقت واضح ہوتی ہے کہ اسلام کا اولین اور اساسی مقصود بنی نوع انسان کی دنیوی اور اخروی فلاح اور انسان سے ہر مضرت کو دور کرے اور ہر تکلیف سے بچا کر دائمی سعادت سے ہمکنار کرنا ہے۔ کار دعوت

ایسا بابرکت عمل ہے جو یہ دونوں کام بخوبی سرانجام دیتا ہے۔ جبکہ دوسری طرف فریضہ دعوت سے پہلو تہی ہی بنیادی طور پر امت اسلامیہ کی ذلت اور پستی کا اصل سبب ہے، اس نسبت سے فریضہ دعوت کی اہمیت کے حوالے سے ”پروفیسر ڈاکٹر فضل الہی“ لکھتے ہیں: ”امت اسلامیہ کی موجودہ ذلت اور پستی کا ایک اہم سبب امت کا اپنی اصل حیثیت کو فراموش کرنا ہے۔ امت اسلامیہ امتِ دعوت تھی، جس کو اللہ تعالیٰ نے تمام کائنات کے لوگوں کو پیغام حق پہنچانے کے لیے پیدا فرمایا“³

دعوت کا مفہوم

دعوت ایسے عمل کا نام ہے جسے انجام دینے کے لیے کوئی جماعت مامور ہو جس کے ذریعے سے انسانیت کی ہدایت و اصلاح کا فریضہ سرانجام دینے کے لیے مسلسل مربوط نظام کے تحت جدوجہد کی جائے۔ جس کی اساس اجتماعی ہیئتِ نوعِ انسانی کی وحدت کے اصول اور عالمگیر نظامِ فکر و عمل پر قائم ہو۔ علماء اور دین کا فہم رکھنے والوں کا عامۃ الناس کو دین کی تفہیم و دنیاوی امور و معاملات میں راہنمائی اپنی بساط و استطاعت کے مطابق فراہم کرنا دعوت ہے۔ محمد بن جریر، الطبری نے دعوت کے اصطلاحی معنی یوں تحریر کیئے ہیں: ”ھی دعوة الناس الی الاسلام بالقول والعمل“⁴ اس سے مراد لوگوں کو قول اور عمل کے ذریعے اسلام کی دعوت دینا ہے۔ ”علامہ یوسف القرضاوی“ نے بھی دعوت کے اصطلاحی معنی سے قول اور عمل کے ذریعے اسلام کی دعوت دینا مراد لیا ہے۔⁵ جبکہ ”اردو دائرہ معارف اسلامیہ“ میں دعوت کے اصطلاحی معنی ہیں: ”دعوت وہ پیغام ہے جو اللہ نے اپنے رسولوں کے توسط سے انسانوں کو دیا ہے کہ دین کو سچا مانو“۔⁶

قرآن کریم نے دعوت دین کے کئی ایک اسالیب اختیار فرمائے ہیں جن سے کار دعوت میں بہت اہم راہنمائی میسر آتی ہے۔ ان میں سے زیر بحث اہم ترین پانچ اسالیب یہ ہیں۔

امثال و قصص، انذار و تبشیر، وعظ (نصیحت)

دعوت دین کے قرآنی اسالیب کا فلسفہ

امثال و قصص کا فلسفہ

انسانیت کی تربیت اور راہنمائی کے لئے قرآن مجید نے جو اہم اسالیب اختیار فرمائے ہیں ان میں سے امثال و قصص کا اسلوب بھی خاص اہمیت رکھتا ہے۔ قصص کی تاثیر انسانی نفوس پر گہرا اثر رکھتی ہے اور مثالوں سے بات بہت اچھی طرح سمجھ آجاتی ہے اس لئے اللہ تعالیٰ نے انسانوں کو حقیقت سمجھانے کے لئے کوئی کسر اٹھا نہیں رکھی۔

امثال کا فلسفہ

قرآن مجید میں اللہ تعالیٰ نے مختلف غیر مرئی اور انسان کی دسترس سے بالا حقائق کو محسوس اور تمثیلی پیرائے میں بیان کر کے انسان کے شعور و وجدان پر عظیم احسان کیا ہے یہ اسلوب تربیت چونکہ انسانی فطرت کے قریب تر ہے۔ اور اس اسلوب سے ایسا محسوس ہوتا ہے کہ قرآن کریم انسان کو جس چیز کی دعوت دے رہا ہے وہ عین انسانی فطرت کی آواز ہے۔ بتدریج انسان اپنی فطرت کی متابعت، قرآنی حقیقت اور عقیدے کو قبول کر کے اللہ کے رنگ میں رنگتا جاتا ہے۔ قرآن مجید نے کئی اہم حقائق کی نشاندہی مثالوں کے ذریعے سے کی گئی ہے قرآن مجید کبھی مناظر قیامت، جنت اور جہنم کی منظر کشی کرتا ہے تو کبھی مختلف عقائد کے

حامل افراد کا موازنہ کسی محسوس مثال کے ذریعے پیش کرتا ہے۔ کبھی یہ راحت و الم کی تصاویر کو حسی انداز میں پیش کرتا ہے۔ تو کبھی دنیا و آخرت کی حقیقت کا اظہار بارش، سبزہ، آندھی کے ذریعے بیان کرتا نظر آتا ہے اسی طرح قرآن کریم گذشتہ حوادث اور انسانی نمونوں کو سمجھانے کے لئے تخیلی حسی طریقہ اختیار فرماتا ہے۔ قرآن کریم میں بیان کردہ مثالوں کی غرض و غایت اللہ تعالیٰ نے یہ بیان فرمائی ہے کہ اس سے لوگوں کو نصیحت حاصل ہوتی ہے، اور بات کی گہرائی تک جا کر بات کو سمجھانا مقصود ہے ارشاد باری تعالیٰ ہے: **وَلَقَدْ ضَرَبْنَا لِلنَّاسِ فِي هَذَا الْقُرْآنِ مِنْ كُلِّ مَثَلٍ لَعَلَّهُمْ يَتَذَكَّرُونَ**⁷ ”ہم نے لوگوں کے لئے اس قرآن میں ہر قسم کی مثالیں بیان کی ہیں تاکہ وہ نصیحت حاصل کریں۔“

”محمد بن جریر، الطبری“ فرماتے ہیں: **يقول تعالى ذكره: ولقد مثلنا لهؤلاء المشركين بالله من كل مثل من أمثال القرون للأمم الخالية، تخويفا منا لهم وتحذيرا (لَعَلَّهُمْ يَتَذَكَّرُونَ)** يقول: ليتذكروا⁸ اللہ تعالیٰ ان کا تذکرہ کرتے ہوئے فرماتے ہیں: ہم نے مشرکوں کے لیے ہر قسم کی گذشتہ امتوں کی مثالیں بیان فرمائی ہیں جو کہ ہماری طرف سے خوف اور ڈراوے کے سبب سے ہیں تاکہ وہ نصیحت حاصل کریں۔ ”أبو الليث نصر بن محمد بن أحمد السمرقندي“ نے بھی امثال کا فلسفہ نصیحت کا حصول بیان فرمایا ہے۔⁹ ”أبو محمد الحسين بن مسعود البغوي“ نے بھی امثال کا فلسفہ حصول عبرت بیان کیا ہے۔¹⁰

”محمد بن أحمد، بن أبي بكر، القرطبي“ رحمہ اللہ تعالیٰ فرماتے ہیں:

قَوْلُهُ تَعَالَى: {وَلَقَدْ ضَرَبْنَا لِلنَّاسِ فِي هَذَا الْقُرْآنِ مِنْ كُلِّ مَثَلٍ} أَيِ مِنْ كُلِّ مَثَلٍ يَحْتَاجُونَ إِلَيْهِ، مِثْلُ قَوْلِهِ تَعَالَى: {مَا فَزَّطْنَا فِي الْكِتَابِ مِنْ شَيْءٍ} وَقِيلَ: أَيِ مَا ذَكَرْنَا مِنْ إِهْلَاكِ الْأُمَمِ السَّالِفَةِ مِثْلُ {لَهُؤُلَاءِ} لَعَلَّهُمْ يَتَذَكَّرُونَ {يَتَّعِظُونَ}.¹¹

”اللہ تعالیٰ کا فرمان کہ ہم نے انسانوں کے لیے اس قرآن میں ہر قسم کی مثالیں ذکر کر دی ہیں (یعنی ہر قسم کی ایسی مثالیں بیان کی ہیں جن کی ان کو احتیاج (ضرورت) ہے، اللہ تعالیٰ کے اس فرمان کی طرح کہ، ہم نے کتاب میں کوئی ضرورت کی بات (کرنے سے) چھوڑی ہی نہیں ہے۔ اور یہ بھی کہا گیا کہ ہم نے ان لوگوں کو مثالوں کے لیے سابقہ امتوں کی ہلاکتوں کے واقعات ذکر کیے ہیں تاکہ وہ نصیحت پکڑیں، موعظت حاصل کریں۔“۔ ”ابو منصور الماتریدی“ نے بھی امثال کا یہی فلسفہ بیان کیا ہے۔¹²

حافظ عماد الدین ابن کثیر رحمہ اللہ تعالیٰ اس ضمن میں لکھتے ہیں: قوله تعالى: {وَلَقَدْ ضَرَبْنَا لِلنَّاسِ فِي هَذَا الْقُرْآنِ مِنْ كُلِّ مَثَلٍ} أي: بينا للناس فيه بضرب الأمثال، {لَعَلَّهُمْ يَتَذَكَّرُونَ}، فإن المثل يُقَرَّبُ المعنى إلى الأذهان، كما قال تعالى: {صَرَبَ لَكُمْ مَثَلًا مِنْ أَنْفُسِكُمْ} أي: تعلمونه من أنفسكم، وقال: {وَتِلْكَ الْأَمْثَالُ لَضَرِبُهَا لِلنَّاسِ وَمَلَّيَعْقِلُهَا إِلَّا الْعَالِمُونَ}۔¹³ ”اللہ تعالیٰ کا فرمان (ہم نے انسانوں کے لیے اس قرآن میں ہر قسم کی مثالیں ذکر فرمادی ہیں) یعنی ہم نے لوگوں کے لیے واضح مثالیں بیان کی ہیں، تاکہ وہ نصیحت حاصل کریں، کیونکہ مثالیں ذہن پر معانی کو کھول دیتی ہیں، جیسا کہ اللہ تعالیٰ نے فرمایا ہے کہ (ہم نے تمہاری اپنی جانوں میں سے مثالیں بیان کی ہیں) یہ کہ تم انہیں خود سے جان پہچان لو، اور جیسا کہ فرمایا (اور یہ مثالیں ہم لوگوں کے لیے بیان کرتے ہیں اور انہیں جانتے پہچانتے وہی ہیں جو عقل رکھتے ہیں)۔“

اسی نسبت سے سید قطب رحمہ اللہ تعالیٰ فرماتے ہیں: ”{وَيَضْرِبُ اللَّهُ الْأَمْثَالَ لِلنَّاسِ لَعَلَّهُمْ يَتَذَكَّرُونَ} یہ مثالیں اللہ اس لئے دیتا ہے کہ لوگ ان سے سبق لیں۔ یہ ایسی مثالیں ہیں جو زمین پر حقیقت کی شکل میں موجود ہیں۔ لوگ ان پر نظر نہیں ڈالتے، قرآن لوگوں کو متوجہ کرتا ہے۔ کیونکہ یہ تذکرہ ہے۔“¹⁴ امام ابو زہرہ رحمہ اللہ تعالیٰ امثال القرآن کا مقصد یوں بیان کرتے

ہیں: ”ہمنا بیع الاستدلال فی القرآن الی تثبت قدرۃ اللہ و صدق ما یطلب الدین الحق و ماتی بہ القرآن التشبیہ و ضرب الامثال، وقد ذکر اللہ تعالیٰ فی القرآن الکریم انہ، یضرب الامثال و یبین الحقائق عن طریقہ“¹⁵ ”تشبیہ اور ضرب الامثال قرآن کریم کے ان استدالی اسلوب کے چشموں میں سے ہیں جن کے ذریعے اللہ کی قدرت، دین حق کا مطلوب اور قرآن کریم کی سچائی ثابت ہوتی ہے۔ اللہ تعالیٰ نے قرآن مجید میں ذکر کیا ہے کہ وہ ضرب الامثال کے طریقے سے حقائق کو واضح کرتا ہے۔“

”ڈاکٹر وھبۃ بن مصطفیٰ الزحیلی“ لکھتے ہیں: ایراد الأمثال والأشباہ الحسیۃ لتوضیح الجملات، وتقرب البعد، تخویفاً وتحذیراً، وھذہ إحدى

خواص القرآن الکریم۔¹⁶ حسی مثالوں اور نظائر کے بیان کرنے کا مقصد مجمل کی وضاحت، دور کی چیز کو قریب سے دیکھنے، خوف اور نصیحت کے

حصول کے کیئے ہوتا ہے اور یہ قرآن کریم کی خصوصیت ہے۔ اسی نسبت سے ”مولانا امین احسن اصلاحی“ رحمہ اللہ تعالیٰ لکھتے ہیں:

”{ضُرِبَ مَثَلٌ} کے معانی حکمت اور موعظت کی باتیں تمثیل کے اسلوب میں پیش کرنا ہے، تمثیل کا اسلوب حقائق کی تعلیم و تفہیم کے لیے سب سے زیادہ موثر ہوتا ہے، بالخصوص ان حقائق کی تعلیم کے لیے جن کا تعلق نادیدہ عالم سے ہو، اسی لیے انبیاء کرام بھی ان سے بہت کام لیا کرتے تھے، تورات، زبور، انجیل سب امثال سے معمور ہیں، اور حضرت سلیمان علیہ السلام کے صحیفہ حکمت کا تو نام ہی امثال ہے۔“¹⁷

”مولانا امین احسن اصلاحی“ رحمہ اللہ تعالیٰ ایک اور مقام پر فرماتے ہیں: ”تمثیلوں میں چونکہ حقائق مجاز کا جامہ اختیار کر لیتے ہیں، اس وجہ سے تقریب فہم کے پہلو سے ان کی بڑی اہمیت ہوتی ہے۔ یہی وجہ ہے کہ انبیاء و داعیان حق نے ان سے بڑا کام لیا لیکن افسوس کہ نادانوں نے کبھی اس کی قدر نہیں کی، فرمایا کہ، یہ تمثیلیں ہم اس لیے بیان کر رہے ہیں کہ لوگ اپنے حال پر غور کریں کہ اگر

ایسی موثر چیز بھی ان کے دلوں پر اثر انداز نہیں ہو رہی تو اس میں قصور اس شے کا نہیں بلکہ صرف ان کے دلوں کی قساوت کا ہے۔“¹⁸

اللہ تبارک و تعالیٰ نے قرآن مجید میں انسانیت کی ہدایت و راہنمائی کے لئے سینکڑوں مثالیں بیان فرمائی ہیں جن سے تربیت و تذکیر بھی مقصود ہیں اور نصائح و عبرتیں بھی یہاں سب کا ذکر ممکن نہیں صرف نمونے کے لئے ایک دو مثالوں کا تذکرہ مقصود ہے۔ کفار کی مثال بیان کرتے ہوئے ارشاد باری تعالیٰ ہے : *مَثَلُ الَّذِينَ كَفَرُوا بِرَبِّهِمْ أَعْمَالُهُمْ كَرَمَادٍ اشْتَدَّتْ بِهِ الرِّيحُ فِي يَوْمٍ عَاصِفٍ لَأَقْدِرُونَ مِمَّا كَسَبُوا عَلَىٰ شَيْءٍ ذَٰلِكَ هُوَ الضَّلَالُ الْبَعِيدُ*¹⁹ ”ان لوگوں کی مثال جنہوں نے اپنے رب کے ساتھ کفر کیا ، ان کے اعمال مثل اس راکھ کے ہیں جس پر تیز ہوا، آندھی والے دن چلے جو بھی انہوں نے کمایا اس میں سے کسی چیز پر قادر نہ ہوں ، یہی دور کی گمراہی ہے۔“ سورۃ الکہف میں دنیا کی مثال یوں بیان فرمائی: *وَاضْرِبْ لَهُم مَّثَلِ الْحَيَاةِ النَّاسِيَةِ كَمَا نَزَّلْنَا مِنَ السَّمَاءِ مَاءً فَأَخْتَلَطَ بِهِ نَبَاتُ الْأَرْضِ فَأَصْبَحَ هَشِيمًا تَذْرُوهُ الرِّيَّاحُ وَكَانَ اللَّهُ عَلَىٰ كُلِّ شَيْءٍ مُّقْتَدِرًا*²⁰ ”ان کے سامنے دنیا کی زندگی کی مثال (بھی) بیان کرو جیسے پانی جسے ہم آسمان سے اتارتے ہیں اس سے زمین کا سبزہ ملا جلا (نکلا) ہے پھر آخر کار وہ چورا چورا ہو جاتا ہے جسے ہوائیں اڑائے لئے پھرتی ہیں۔ اللہ تعالیٰ ہر چیز پر قادر ہے۔“

قصص کا فلسفہ

قصص کی تاثیر سحرانگیز ہوتی ہے اور انسانی نفوس پر گہرا اثر رکھتی ہے۔ انسانی نفس کا ایک تاثیر یہ ہے کہ وہ خود کو کہانی اور قصہ میں شامل تصور کرتا ہے اور انسانی دماغ پر گہرے نقوش ثبت کرتا ہے علاوہ ازیں بیان کردہ معاملے کی وضاحت

بہت عمدہ طریق پر ہو جاتی ہے اور سننے والے اس سے بہت عمدہ طریقے سے نصیحت حاصل کر سکتے ہیں اور بعض قصص تو ایسے سبق آموز ہوتے ہیں جو اذہان پر انمٹ نقوش چھوڑ جاتے ہیں۔ اسی لئے قرآن کریم نے انسانیت کی تربیت و رہنمائی کیلئے قصص و واقعات کا اسلوب بھی بہت واضح طور پر اختیار فرمایا ہے۔ قرآن مجید میں یہ قصص محض انسانیت کی ذوق سماعت کی تسکین کیلئے بیان نہیں فرمائے گئے اور نہ ہی ان کا مقصد تاریخی واقعات کے حوالے سے نبی کریم ﷺ کے علم کی دھاک لوگوں پر بٹھانا تھا۔ بلکہ حقیقت میں ان قصص کے بیان کرنے کی جو وجہ قرآن کریم نے خود بیان فرمائی ہے وہ عبرت و موعظت کا حصول ہے کہ سابقہ اقوام و افراد کی حالت جان کر عبرت حاصل کی جاسکے۔ اسی اہم حقیقت کو قرآن کریم نے ان الفاظ میں بیان فرمایا ہے: لَقَدْ كَانَ فِي قَصَصِهِمْ عِبْرَةٌ لِأُولِي الْأَلْبَابِ²¹⁰ ”تحقیق ان کے قصوں میں عقل والوں کے لئے عبرتیں ہیں۔“ اور فرمایا: فَاقْصُصِ الْقَصَصَ لَعَلَّهُمْ يَتَفَكَّرُونَ²²⁰ ”ان سے قصے بیان کیجئے تاکہ وہ غور و فکر کریں۔“

اس نسبت سے بہت عمدہ بحث کرتے ہوئے ”محمد بن جریر، الطبری رحمہ اللہ تعالیٰ“ لکھتے ہیں: ”وَأَمَّا قَوْلُهُ: {فَاقْصُصِ الْقَصَصَ}، فَإِنَّهُ يَقُولُ لِنَبِيِّهِ مُحَمَّدٍ صَلَّى اللَّهُ عَلَيْهِ وَسَلَّمَ: فَاقْصُصْ، يَا مُحَمَّدُ، هَذَا الْقِصَصَ، الَّذِي اقْتَصَصْتَهُ عَلَيَّكَ- مِنْ نَبَأِ الَّذِي آتَيْنَاهُ آيَاتِنَا، وَأَخْبَارَ الْأُمَمِ الَّتِي أَخْبَرْتِكَ أَخْبَارَهُمْ فِي هَذِهِ السُّورَةِ، وَاقْتَصَصْتُ عَلَيْكَ نَبَأَهُمْ وَنَبَأَ أَشْبَاهِهِمْ، وَمَا حَلَّ بِهِمْ مِنْ عَقُوبَتِنَا، وَنَزَلَ بِهِمْ حِينَ كَذَبُوا رَسَلَنَا مِنْ نَقْمَتِنَا عَلَى قَوْمِكَ مِنْ قَرِيْشٍ، وَمَنْ قَبْلَكَ مِنْ يَهُودِ بَنِي إِسْرَائِيلَ، لِيَتَفَكَّرُوا فِي ذَلِكَ، فَيَعْتَبِرُوا وَيَنْبِيُوا

إلى طاعتنا، لئلا يحلّ بهم مثل الذي حلّ بمن قبلهم من النّعم والمثلات، ويتدبّرہ اليهود من بني إسرائيل، فيعلموا حقيقة أمرک وصحة نبوتک“۔²³

”اور جہاں تک اس قول کا تعلق ہے کہ ان سے قصے بیان کیجئے، پس اپنے نبی محمد ﷺ کو فرمایا کہ، اے محمد ﷺ جو قصص میں نے آپ جناب ﷺ سے بیان کیئے ہیں آپ ﷺ بھی ان سے بیان فرمادیں، اس شخص کا قصہ بھی جس کو ہم نے اپنی نشانیوں سے نوازا تھا، اور ان امتوں کی خبریں بھی ان کو سنادیں جن کی خبر ہم نے اس سورت میں آپ ﷺ کو دی ہے۔ میں نے آپ جناب ﷺ کو ان کی یہ خبر بھی بتائی ہے کہ کس وجہ اور کس طرح سے ان پر میرا عذاب نازل ہوا جب کہ انہوں نے ہمارے رسولوں کو جھٹلایا، یہ ہم آپ ﷺ کی قوم قریش پر بھی واضح کر رہے ہیں اور ان سے قبل بنی اسرائیل کے یہودیوں پر کیا تھا تاکہ وہ اس میں غور و فکر کر لیں، اس سے عبرت حاصل کر کے ہماری اطاعت کی طرف رجوع کریں، تاکہ ان پر بھی میرے عذاب و غضب کا کوڑا نابر سے جیسے ان سے پہلے کے لوگوں پر برسا تھا، اور اس لیے بھی کہ بنی اسرائیل لے یہود اس میں تدبر و فکر کر لیں تاکہ انہیں آپ ﷺ کے معاملے اور آپ جناب ﷺ کی نبوت کی حقیقت واضح ہو جائے۔“

”محمد بن محمد بن محمود، أبو منصور الماتریدی“ کے نزدیک عبرت صرف ایسے لوگوں کے لیے ہے جو اپنے عقل و فہم سے کام لیتے ہیں۔²⁴ ”امام فخر الدین الرازی“ کے بقول: الْمُرَادُ مِنْهُ التَّأْمُلُ وَاللَّتَفَكُّرُ²⁵ امثال کا مقصد غور و فکر کرنا ہے۔ امام قرطبی رحمہ اللہ تعالیٰ فرماتے ہیں:

”قول تعالیٰ ذکرہ: ولقد مثلنا لهؤلاء المشركين بالله من كل مثل من أمثال القرون للأمم الخالية، تخويفا منا لهم وتحذيرا {لَعَلَّهُمْ يَتَذَكَّرُونَ} يقول: ليتذكروا“۔²⁶

”اللہ تعالیٰ کا قول ذکر کرتے ہوئے فرماتے ہیں، کہ ہم نے اللہ تعالیٰ کے ساتھ شرک کرنے والوں کے لیے گزشتہ امتوں کے حالات بیان کر دیئے ہیں تاکہ وہ خوف کھائیں اور ڈریں (تاکہ وہ نصیحت

حاصل کریں) فرمایا تاکہ وہ نصیحت پائیں۔ ”ناصر الدین أبو سعید عبد اللہ، البیضاوی“ نے امثال کا مقصد عقل والوں کے لیے سامان عبرت ذکر کیا ہے۔²⁷ ڈاکٹر وہبہ بن مصطفیٰ الزحیلی نے بھی اس سے یہی فلسفہ مراد لیا ہے۔²⁸

قصص القرآن میں غور کرنے سے معلوم ہوتا ہے کہ کس کس غرض کے لئے قرآنی قصوں کو بیان کیا گیا ہے۔ بظاہر جو بھی اسباب معلوم ہوں لیکن ان کا بڑا سبب انسانیت کی تربیت ہی ہے۔ ان قصص سے تسکین قلب کا حصول، موعظت، عبرت بھی ہے تو بھی ان سب کا مطمح نظر تربیت افراد ہی ہے اس کی دلیل قرآن کریم کی یہ آیت مبارکہ ہے: **وَكُلًّا نَقُصُّ عَلَيْكَ مِنْ أَنْبَاءِ الرُّسُلِ مَلَأْنَاهُمْ بِمِثْلِ مَا رَفَعْنَا فِيهِمْ ذُرِّيَّتَهُمْ لِيَكُونَ لِلنَّاسِ لِقَاءُ فِيهِمْ نَمُوذًا مِمَّا رَفَعْنَا فِيهِمْ ذُرِّيَّتَهُمْ وَأَكْثُ الْبَشَرِ لَكَاذِبُونَ**۔²⁹ ”انبیاء کے واقعات ہم نے آپ سے اس لئے ذکر کئے ہیں تاکہ آپ کے دل کو مضبوطی حاصل ہو اور آپ کو اطمینان ہو کہ آپ پر حق نازل ہوا ہے اور یہ نصیحت و یاد دہانی ہے مومنوں کے لئے۔“ ”ابو محمد الحسین بن مسعود، البغوی“ رحمہ اللہ تعالیٰ فرماتے ہیں: ”وکل الذی تحتاج الیہ من انباء الرسل، ای من اخبارهم و اخبار المہم نقصھا علیک لنتبت بہ فوادک لذیدک یقینا و تقوی قلبک و ذالک ان النبی اذا سمعھا کان فی ذالک تقویۃ لقلبہ علی الصبر علی اذی قومہ۔“³⁰ ”انبیاء سابقہ اور ان کی قوموں کی خبروں میں سے جن جن کی آپ جناب کو ضرورت ہے وہ ہم آپ سے بیان کرتے ہیں تاکہ آپ کا دل پختہ و قائم ہو جائے اور آپ جناب ﷺ کا یقین بڑھ جائے اور دل مضبوطی حاصل کرے، اسی لیے جب آپ جناب ﷺ نے انہیں سنا تو اپنی قوم کی ایذاؤں پر صبر کرنے کے حوالے سے آپ کے دل کو تقویت حاصل ہوئی۔“ ”امام قرطبی“ رحمہ اللہ تعالیٰ کے بقول: ”{مَلَأْنَاهُمْ بِمِثْلِ مَا رَفَعْنَا فِيهِمْ ذُرِّيَّتَهُمْ} ای علی اداء الرسالة والصبر علی ما ینالک فیہا من الاذی و قیل؛ لذیدک تثبتنا و یقینا۔“³¹ ”(جس سے ہم آپ کے دل کو پختہ و

قائم کریں) یعنی فریضہ رسالت کی ادائیگی، اور اس راستے میں آپ کو پہنچنے والی تکالیف پر صبر کرنے پر اور کہا گیا ہے، کہ آپ جناب ﷺ کی دلجمعی اور یقین میں اضافے کے لیے۔۔۔

”ناصر الدین ابو سعید عبداللہ بن عمر، البیضاوی“ کے بقول: المقصود من الاقتصاص وهو زیادة یقینہ وطمأنینة قلبہ وثبات نفسه علی أداء الرسالة واحتمال أذى الکفار۔³² قصص کا مقصد دلی اطمینان اور یقین میں اضافہ ہے اور یہ کہ ادائے رسالت کو ثبات نفس اور کفار کی ایذا رسانیوں کے خوف سے بے نیاز ہو کر ادا کرنے کے لیے ہے۔ ”مولانا اشرف علی تھانوی“ رحمہ اللہ تعالیٰ فرماتے ہیں: ”ان (انبیاء و امم سابقین) کے قصوں میں سمجھ دار لوگوں کے لیے بڑی عبرت ہے کہ اس سے عبرت حاصل کرتے ہیں کہ اطاعت کا یہ انجام ہے اور معصیت کا یہ انجام، قرآن جس میں یہ قصے ہیں کوئی تراشی ہوئی بات تو ہے نہیں کہ اس سے عبرت نہ ہوتی۔“³³

”پیر کرم شاہ الازہری“ رحمہ اللہ تعالیٰ لکھتے ہیں: ”اسلام کے ابتدائی دن اسلام اور بانی اسلام کے لیے بڑے صبر آزما دن تھے، کفار کا غیض و غضب شباب پر تھا، اسلام کی ترقی نے انہیں آتش زیر پا کر دیا تھا اور وہ اس شمع حق کو بجھانے کے لیے اپنی ہر امکائی کوشش میں مصروف تھے۔ امید کی کوئی کرن بھی توافیق پر نظر نہ آتی تھی۔ ان حاکات میں اور ان دنوں میں اللہ تعالیٰ نے اپنے محبوب کو اولولعزم انبیاء و رسل کے واقعات سنائے، اور اس حقیقت کو واضح فرمایا ہے یہ سب کچھ میرے محبوب اس لیے کیا گیا ہے تا کہ اے میرے محبوب آپ کا قلب مبارک مستحکم ہو جائے اور آپ کے غلاموں کو بھی تسکین اور اطمینان کی دولت نصیب ہو جائے۔“³⁴ اس سلسلے میں حافظ ابن کثیر رحمہ

اللہ تعالیٰ لکھتے ہیں: ”یقول تعالیٰ: کل ما نقصها علیک، من انباء الرسل المنتقد مین قبلک معہم امہم وکیف جرى لهم الحاجات، والخصومات وما احتمله الانبیاء من التکذیب و الاذی، وکیف نصر الله حزبه المؤمنین و خذل اعداء الکفرین، کل هذه ما تثبت به فوادک یا محمد ای قلبک لیکون لک بمن

مضیٰ من اخوانک من المرسلین اسوۃ“۔³⁵ ”اللہ تعالیٰ فرماتا ہے: ہم نے آپ سے قبل (گذشتہ) انبیاء علیہم السلام اور ان کی قوموں کے قصے آپ سے ذکر کیئے ہیں، کہ کس طرح سے انکو لڑائیاں، جھگڑے، اور ان کے انبیاء علیہم السلام کو تکذیب اور تکالیف برداشت کرنی پڑیں، اور (یہ بھی ذکر کیا ہے) کیسے اللہ تعالیٰ نے اپنی مومن جماعت کی مدد فرمائی اور کافر دشمنوں کو کس طرح سے ذلیل و رسوا کیا، اے محمد ﷺ یہ سب اس لیئے ہے تاکہ آپ ﷺ کا دل پختہ و مضبوط ہو جائے اور آپ کے لیئے آپ کے سابقہ رسول بھائیوں کی زندگی اسوہ بن جائے۔“

امام فخر الدین رازی رحمہ اللہ تعالیٰ فرماتے ہیں: ”{لَقَدْ كَانَ فِي قَصَصِهِمْ عِبْرَةٌ لِأُولِي الْأَلْبَابِ} تنبیہا علی ان حسن هذه القصة انما كان بسبب انه يحصل منها العبرة و معرفته و الحكمة و القدرة“،³⁶ ” (تحقیق ان کے قصوں میں عقل والوں کے لئے عبرتیں ہیں) اس قصے کے بہت ہی خوبصورت ہونے پر تنبیہ ہے اور اس کی وجہ یہ ہے کہ اس سے عبرتیں، معرفتیں، حکمتیں اور قدرتیں حاصل ہوتی ہیں۔“

”احمد مصطفیٰ المراغی“ رحمہ اللہ تعالیٰ فرماتے ہیں: ”وقد كان في مثل هذا القصة عبرة للمسلمين، يقص عليهم قصص الامم قبلهم و بين لهم ان ذنوب الامم لا تغفر كذنوب الافراد، و سنته فيها لا تتبدل ولا تتحول فسكان عليهم ان يتقوا كل ما قصه من الذنوب الامم التي هلك بها من قبلك“۔³⁷ ”اور تحقیق اس طرح کے قصوں میں مسلمانوں کے لیئے بھی عبرت ہے، (قرآن) ان پر سابقہ امتوں کے قصے بیان کرتا ہے اور ان پر یہ واضح کرتا ہے کہ امتوں کے گناہ افراد کے گناہوں کی طرح معاف نہیں ہوتے اور (سنت اللہ اس میں یہ ہے کہ) یہ طریقے نہ تو تبدیل ہوتے ہیں اور نہ ہی اس میں رد و بدل ہوتا ہے، پس ان کے ذمے یہ ہے کہ وہ اپنے گناہوں کے سبب ہلاک ہونے والی ان سابقہ امتوں کے قصوں سے ڈریں (عبرت حاصل کریں)۔“ ”محمد بن یعقوب فیروز آبادی“ لکھتے ہیں: ”اور پیغمبروں کے واقعات میں سے جیسا کہ (قرآن میں) بیان کیئے گئے ہیں یہ سارے

قصے ہم آپ سے بیان کرتے ہیں تاکہ آپ کے دل کو مضبوطی حاصل ہو کہ جو آپ کے ساتھ آپ کی قوم کر رہی ہے آپ کے علاوہ اور انبیاء کرام کے ساتھ بھی ان کی قوموں نے یہی معاملہ کیا،۔³⁸

قرآن کریم کے قصص کی اگر درجہ بندی، تقسیم کی جائے تو ان میں دو اقسام نمایاں نظر آتی ہیں۔

(1) انبیاء کرام علیہم السلام کے قصص

(2) عمومی قصص (گذشتہ اقوام کے واقعات)

انبیاء کرام علیہم السلام کے قصص : قرآن مجید میں اللہ تبارک و تعالیٰ نے تمام انبیاء علیہم السلام کے قصص بیان نہیں فرمائے بلکہ قرآن مجید کا یہ اسلوب رہا ہے کہ جہاں پر کسی عقیدہ کی حفاظت کرنا مطلوب ہوتا ہے یا کوئی عبرت دلانی مقصود ہو تو وہاں پر قصہ بیان کیا جاتا ہے۔ اور اس اسلوب کا ایک اعجاز یہ ہے کہ تاریخی کتابوں کی طرح پورا قصہ بیان نہیں کیا جاتا بلکہ اس کا وہ حصہ بیان کیا جاتا ہے جس سے کوئی عبرت حاصل ہوتی ہو یا کوئی خواطر خواہ نتیجہ نکلتا ہو۔ یہی وجہ ہے کہ انبیاء کرام علیہم السلام کے قصے پورے قرآن مجید میں بکھرے ہوئے ہیں اور ان قصوں کے بیان کرنے کے بھی مختلف اسلوب ہیں۔ قرآن کریم نے صرف چھپیس انبیاء کرام علیہم السلام کا ذکر فرمایا ہے جبکہ انبیاء و رسل کی کل تعداد ایک لاکھ سے زیادہ ہے۔ قرآن کریم نے اس بات کی وضاحت فرمائی ہے کہ تمام انبیاء کے قصے بیان نہیں کئے گئے۔ ارشاد باری تعالیٰ ہے۔ **وَرُسُلًا قَدْ فَصَّصْنَاهُمْ عَلَيْكَ مِنْ قَبْلُ وَرُسُلًا لَمْ نَقْصُصْهُمْ عَلَيْكَ وَكَلَّمَ اللَّهُ مُوسَى تَكْلِيمًا**³⁹ ”اور بعض رسولوں کا ذکر

ہم نے اس سے قبل آپ سے کر دے اور بعض رسول ایسے بھی ہیں جن کا ذکر ہم نے آپ سے نہیں کیا۔“

”ڈاکٹر وھبہ بن مصطفیٰ الزحیلی“ لکھتے ہیں: وکلا من السورة والآيات التي ذكر فيها قصص الأنبياء المتقدمين نقصها عليك أيما النبي بقصد تحقيق فائدتين: الفائدة الأولى: ما به يقوى الفؤاد على أداء الرسالة وعلى الصبر واحتمال الأذى، لأن الأنبياء السابقين من قبلك تحملوا في جدال أقوامهم الأذى الكثير، فصبروا على ما كذبوا به، فنصرهم الله، وخذل أعداءهم الكافرين، فلك بالمرسلين السابقين أسوة حسنة وقدوة تقتدي بها.

الفائدة الثانية: وتبين لك في قصص الأنبياء ما هو الحق والصدق واليقين: وهو وحدانية الله وعبادته وحده، وإثبات البعث، وفضل التقوى والأخلاق الكريمة. كما أن في تلك الأنبياء عظة وعبرة يرتدع بها الكافرون، وذكرى يتذكر بها المؤمنون.⁴⁰

وہ تمام آیات اور سورتیں جن میں پہلے انبیاء کے قصے بیان کیئے گئے ہیں، اے نبی ہم آپ پر اس لیے بیان کرتے ہیں کہ اس میں دو اقسام کے فائدے ہیں۔ پہلا فائدہ: کہ اس سے آپ کا دل مضبوط رہے ادائے رسالت کی ادائیگی میں، صبر کرنے میں اور ایذا رسانی کے خدشے سے، کیونکہ آپ سے پہلے انبیاء نے اپنی قوموں سے جدال میں بہت ساری تکالیف برداشت فرمائی ہیں اور اپنے جھٹلائے جانے پر انہوں نے صبر اختیار فرمایا، پس اللہ تعالیٰ نے ان کی مدد فرمائی اور ان کے دشمنوں کو رسوا کیا آپ کے لیے ان سابقہ انبیاء کے طریقے میں اسوۃ اور نمونہ ہے کہ آپ بھی ان کی پیروی فرمائیں دوسرا فائدہ: انبیاء کے قصوں میں آپ کے سامنے یہ واضح ہے کہ حق و سچائی اور یقین کیا ہوتا ہے اور وہ اللہ کی وحدانیت اور عبادت ہے، مرنے کے بعد جی اٹھنے کا یقین اور اخلاق و تقویٰ کی فضیلت ہے۔ اور اس کے ساتھ ساتھ ان انبیاء کے قصوں میں کافروں کے لیے عبرت کا سامان جبکہ مومنین کے لیے یاد دہانی ہے۔

عمومی قصص: (گذشتہ اقوام کے واقعات)

قرآن کریم میں بہت سے واقعات عمومی نوعیت کے بھی بیان ہوئے ہیں ان میں سے بعض اہل ایمان کے ایمان افروز واقعات ہیں اور بعض اہل کفر و منکرین و منکبرین کے واقعات ہیں ان تمام قصص سے بھی انسانیت کی تربیت، موعظت و عبرت مقصود ہے۔ قرآن کریم کے یہ واقعات کسی زمانی ترتیب سے مذکور نہیں ہیں بلکہ انسانیت کی تربیت کیلئے جہاں کسی واقعے کی ضرورت پیش آئی وہاں پر اس واقعے کا کچھ حصہ بیان کر دیا گیا ہے یا کہیں تفصیل کے ساتھ بھی بیان کیا گیا ہے۔ جس طرح انبیاء و رسل علیہم السلام کے قصے قرآن کریم میں بکھرے ہوئے ملتے ہیں اسی طرح ان عمومی قصص کا حال ہے۔ ان کیلئے قرآن نے کوئی خاص باب یا پارہ مقرر نہیں فرمایا بلکہ حسب ضرورت ان کا ذکر کیا گیا ہے۔ ان عمومی قصص میں بعض واقعات تو افراد کے ناموں سے منسوب ہیں مثلاً قارون، ہامان، فرعون، لقمن علیہ السلام، وغیرہ کے واقعات لیکن بعض گذشتہ افراد و اقوام کے واقعات کو اصحاب الحجر، اصحاب الکہف، اصحاب البیت، اصحاب الفیل، اصحاب مدین، اصحاب الایکہ، اصحاب القریۃ، اصحاب الرس و ثمود، اصحاب الجنۃ اور اصحاب الاحدود وغیرہ کے نام سے منسوب کیا گیا ہے۔ علاوہ ازیں بعض واقعات معلوماتی نوعیت کے بھی ہیں مثلاً یاجوج ماجوج، قوم سبا، قوم تبعہ وغیرہ۔ انبیاء کرام کے قصص اور گذشتہ اقوام کے عمومی قصص کے بطور نمونہ تذکرے سے بھی یہ مضمون بہت طوالت اختیار کر لے گا جس کے ہم یہاں متحمل نہیں ہو سکتے لہذا اسی پر اکتفا کرتے ہیں۔

انذار و تبشیر کا فلسفہ

انذار کا معنی ڈرانا، خوف دلانا جبکہ تبشیر کے معنی خوشخبری دینا ہیں۔ بشارت دینا، اچھی اور عمدہ خبر بھی اس کے معنوں میں شامل ہے۔ قرآن کریم میں جہاں اللہ

تبارک و تعالیٰ نے اعمالِ صالحہ اختیار کرنے کا حکم دیا ہے وہاں نیک اعمال کے اختیار کرنے والوں کی دلجوئی اور حوصلہ و ہمت افزائی کے لئے خوشخبری و بشارت کا انداز اختیار فرمایا ہے، تاکہ اعمالِ صالحہ اختیار کرنے والے دنیا میں پیش آنے والی آزمائشوں، تکلیفوں اور مشکلات کو بھول کر آخرت میں اللہ کی عنایات، انعامات اور مہربانیوں و مہمانیوں کو یاد کر کے اعمالِ صالحہ میں استقامت اختیار کر سکیں اور برائیوں کے وقتی و عارضی فائدوں کو نظر انداز کر کے حقیقی زندگی اور نفع حاصل کرنے کی امید سے وابستہ رہیں۔

علاوہ ازیں برے کاموں سے جہاں منع فرمایا ہے وہیں اعمالِ سیئہ، کفر و نافرمانی کے ارتکاب پر ان کے بھیانک نتائج اور انجامِ بد سے ڈرا کر انہیں اصلاح کی طرف مائل کرنے کی کوشش فرمائی ہے۔ اسی اسلوب کو انذار و تبشیر کا نام دیا جاتا ہے۔ اسلوب انذار و تبشیر کو رب تعالیٰ نے اپنے کلامِ مجید میں کثرت سے اختیار فرمایا ہے۔

انذار کا فلسفہ ارشاد باری تعالیٰ ہے۔ وَأَنْذِرِ النَّاسَ يَوْمَ يَأْتِيهِمُ الْعَذَابُ⁴¹⁰ ” اور لوگوں کو اس دن سے ہوشیار کر دے جب ان کے پاس عذاب آ جائے “

اور فرمایا۔ وَأَنْذِرْهُمْ يَوْمَ الْآزِفَةِ إِذِ الْقُلُوبُ لَدَى الْحَنَاجِرِ كَاطْمِينٍ⁴²⁰ ” اور انہیں بہت ہی قریب آنے والی سے آگاہ کر دیجئے جب کہ دل حلق تک پہنچ جائیں گے اور سب خاموش ہوں گے “ اس سلسلے میں ”محمد بن جریر الطبری“ رحمہ اللہ تعالیٰ لکھتے ہیں: وَأَنْذِرِ يَا مُحَمَّدُ مَشْرُكِي قَوْمِكَ يَوْمَ الْآزِفَةِ، يَعْنِي يَوْمَ الْقِيَامَةِ، أَنْ يُوَافُوا اللَّهَ فِيهِ بِأَعْمَالِهِمُ الْحَبِيثَةَ، فَيَسْتَحِقُّوا مِنَ اللَّهِ عِقَابَهُ الْأَلِيمَ “⁴³ ” اور اے محمد اپنی قوم

کے مشرکوں کو بہت ہی قریب آجانے والے دن یعنی قیامت کے دن سے ڈرائیے کہ جس میں اللہ تعالیٰ ان کے برے اعمال کا پورا پورا بدلہ عطا فرمائے گا پس وہ اللہ کے دردناک عذاب کے مستحق قرار پائیں گے“

”ابو محمد، الحسین بن مسعود البغوی“ رحمہ اللہ تعالیٰ لکھتے ہیں: ”و صرفنا فیہ من الوعد، ائ؛ صرفنا القول فیہ بذکر الوعد { لعلہم یتقون } ائ؛ یجتنبون الشرک { او یحدث للہم ذکرا } ائ؛ یجدد لہم القرآن عبرة و عظة فیعتبرو و یتعظوا بذکر عقب اللہ اللام الخالیة۔⁴⁴ ” (اور ہم نے اس میں ہر قسم کی وعید بیان کر دی ہے) یعنی ہم نے ہر وہ بات بیان کر دی ہے جس میں ڈراوا ہے (تاکہ وہ خوف کھائیں) یعنی وہ شرک سے اجتناب کریں (یا ان کو نصیحت بیان کر دی جائے) یعنی قرآن ان کے لیے نصیحت و عبرت ہے پس چاہیے کہ اس سے عبرت حاصل کریں اور غزشتہ امتوں کے حالات سے نصیحت پکڑیں۔“

”امام فخر الدین رازی“ رحمہ اللہ تعالیٰ لکھتے ہیں: ”انہ سبحانہ وتعالیٰ ما ذکر فی القرآن آیتہ فی الوعد الا و ذکر بجنبہا آیتہ الوعد و ذالک الفوائد؛ احدها؛ لیظہر بذالک عدلہ سبحانہ لانہ لما حکم بالعداب الدائم علی المصرین علی الکفر و جب ان یحکم بالنعیم الدائم علی المصرین علی الایمان۔“⁴⁵ ”اللہ سبحانہ وتعالیٰ نے کوئی بھی آیت و وعید ایسی ذکر نہیں فرمائی کہ جس کے ساتھ ہی آیت وعدہ کو بھی ذکر نہ فرمایا ہو اور اس میں یہ فائدے ہیں؛ پہلا یہ کہ یہ اس سبحانہ وتعالیٰ کے عدل و انصاف کا اظہار ہے، کہ جہاں بھی اس نے کفر پر مصر رہنے والوں کے لیے دائمی عذاب کا ذکر فرمایا اس کے ساتھ ہی لازمی طور پر ایمان پر مصر رہنے والوں کے لیے دائمی نعمتوں کا ذکر بھی فرمایا ہے۔“ اسی نسبت سے ”امام قرطبی“ رحمہ اللہ تعالیٰ فرماتے ہیں: ”وَأَنْذَرَهُمْ يَوْمَ الْأَزْفَةِ" أَيْ يَوْمَ الْقِيَامَةِ. سُمِّيَتْ بِذَلِكَ لِأَنَّهَا قَرِيبَةٌ“⁴⁶ ”اور انہیں قریب کے دن سے ڈرائیے یعنی قیامت کے دن سے اور اس کا یہ نام اسی لیے رکھا گیا ہے کہ یہ بہت ہی قریب ہے۔“

مجرمین کو پیش آنے والے حالات کی نقشہ کشی کے ذریعے تنبیہ کی جا رہی ہے کہ اگر وہ اپنی موجودہ غلط روش سے باز نہ آئیں اور حق کی آواز پر لبیک کہنے کو تیار نہ ہوں تو پھر کہیں غفلت میں نہ رہ جائیں جیسا کہ ان کا خام خیال تھا اگر آخرت برپا ہوئی تو بھی ہمارا کچھ برا نہ ہو گا۔ اس انداز انذار سے ممکن ہے ان کو فکر لاحق ہو اور وہ ہدایت کے طالب بن جائیں تا کہ آخرت کے عذاب و پکڑ سے نجات پائیں۔ انذار کے ضمن میں ایک مقام پر ”سید ابوالاعلیٰ مودودی“ رحمہ اللہ تعالیٰ لکھتے ہیں: ”اس روز تم مجرموں کو دیکھو گے کہ زنجیروں میں ہاتھ پاؤں جکڑے ہوئے ہوں گے، تار کول کے لباس پہنے ہوئے ہوں گے اور آگ کے شعلے ان کے چہروں پر چھائے جا رہے ہوں گے۔ ان مجرموں کا منظرے وں ہے کہ دو دو زنجیروں میں بندھے ہوں گے۔ صف در صف جا رہے ہوں گے۔ اللہ قہار کی طرف سے یہ ان کی تزییل ہو گی۔ مذید یہ کہ ان کا لباس ایسے مواد سے بنا ہو گا جو سخت آتش گیر ہو گا اور اس کے ساتھ ساتھ سیاہ تار کول سے ہو گا۔ یہ ان کی مذید تزییل ہو گی۔ مقصد یہ ہے کہ آگ کے قریب آتے ہی وہ لوگ شعلوں کی نذر ہوں گے۔ و تعشیٰ وجوہہم النار، ان کے چہروں کو آگ ڈھانپ لے گی، یہ ایک ذلیل و رسوا کن عذاب ہو گا اور ان کے مکر و سرکشی اور استکبار کے لئے مناسب علاج“⁴⁷ اور فرمایا: ”هَذَا بَلَاغٌ لِلنَّاسِ وَلِيُنذَرُوا بِهِ“⁴⁸ ”یہ قرآن تمام لوگوں کے لئے اطلاع نامہ ہے کہ اس کے ذریعے سے وہ ہوشیار کر دیئے جائیں۔

کئی ایک مقامات ایسے ہیں جہاں رب تعالیٰ نے قیامت کے خوفناک مناظر کا نقشہ اس انداز سے کھینچ کر انسانوں کو اس عظیم دن کی ہولناکیوں سے خبردار کیا ہے تاکہ وہ اللہ تبارک و تعالیٰ کی طرف رجوع کریں اور اس دن کے وقوع پذیر ہونے سے قبل اس کی تیاری میں جت جائیں تاکہ کامیابی

حاصل کر لیں۔ ”امام شوکانی“ رحمہ اللہ تعالیٰ فرماتے ہیں: ”{و صرفنا فیہ من الوعد} بینا فیہ ضروراً من الوعد تخویفاً و تحدیداً او کرنا فیہ بعضاً منہ {لعلہم یتقون} ای کی بیخا فواللہ فیجتنبوا معاصیہ ویحذرو عقابہ“⁴⁹ ”(اور ہم نے اس میں ہر قسم کی وعید بیان کر دی ہے) ہم نے اس میں خوف اور ڈراوے کی بہت سی مثالیں بیان کی ہیں یا بعض مثالوں کا مکرر بیان بھی فرمایا ہے (لعلہم یتقون) (تاکہ وہ ڈریں) یعنی کہ وہ اللہ تعالیٰ سے ڈریں اور اس کی نافرمانی کا ارتکاب کرنے سے بچ جائیں اور اس کی پکڑ سے ڈریں۔“

”مولانا اشرف علی تھانوی“ رحمہ اللہ تعالیٰ فرماتے ہیں: ”اور اس میں ہم نے طرح طرح سے وعید (قیامت و عذاب کی بیان کی ہے تاکہ وہ سننے والے لوگ اس کے ذریعے سے بالکل ڈر جائیں اور فی الحال ایمان لے آئیں یا اگر بالکل نہ ڈریں تو یہی ہو کہ یہ قرآن ان کے لیے کسی قدر تو سمجھ پیدا کر دے، یعنی اگر پورا اثر نہ ہو تو تھوڑا ہی ہو اور اس طرح چند بار تھوڑا تھوڑا جمع ہو کر کافی مقدار ہو جاوے اور کسی وقت مسلمان ہو جاویں۔“⁵⁰

تبشیر کا فلسفہ جیسا کہ رب تعالیٰ نے اسلوب انذار کے ذریعے سے انکار کرنے والوں اور مجرموں کو عبرت ناک انجام سے ڈرایا ہے تاکہ وہ نصیحت حاصل کریں اور راہ حق کو اختیار کر سکیں اسی طرح سے اللہ تعالیٰ نے مومنوں اور اعمال صالحہ اختیار کرنے والوں کو خوش خبریوں سے حوصلہ دیا ہے، اور اپنے انعامات اور مہربانیوں و مہمان نوازیوں کا وعدہ دیا ہے، تاکہ وہ راہ حق پر استقامت کے ساتھ جھے رہیں اور دنیا کے امتحانوں میں آزمائشوں اور تکلیفوں کو صبر سے برداشت کرتے ہوئے اللہ تعالیٰ سے بہترین اور عمدہ اجر کی امید کے سہارے سے جڑے رہیں اور ان کے پایہء استقلال میں لرزش پیدا نہ ہونے پائے۔ نذیر برآں مومن راہ حق میں آنے والی پریشانیوں اور مصائب کو بھول کر دنیا اور آخرت میں اللہ تعالیٰ سے

(ان کا رب انہیں خوشخبری دیتا ہے) یعنی وہ دنیا میں ہی ان کو تعلیم دیتا ہے کہ آخرت میں ان کے لیے کیسا ثواب اور ہمیشہ کی نعمتیں ہیں، یعنی ان کے لیے عزت کے گھر میں یہ اجر و ثواب ہے۔“

”محمد بن احمد، بن ابی بکر، القرطبی۔“ رحمہ اللہ تعالیٰ ایک اور مقام پر لکھتے ہیں: ”وَأَنبَأُوا إِلَى اللَّهِ أَيُّ رَحَعُوا إِلَى عِبَادَتِهِ وَطَاعَتِهِ لَهُمُ الْبُشْرَى فِي الْحَيَاةِ الدُّنْيَا بِالْجَنَّةِ فِي الْعُقُوبَى“۔⁵⁵

”اور جنہوں نے اللہ تعالیٰ کی انابت اختیار کی یعنی اس کی عبادت اور اطاعت کی طرف رجوع کیا، ان کے لیے دنیا کی زندگی میں خوشخبری ہے اور آخرت میں ان کے لیے جنت کی مہمانی ہے۔“ علامہ جلال الدین السيوطی، ”رحمہ اللہ تعالیٰ فرماتے ہیں: ”{لَهُمُ الْبُشْرَى فِي الْحَيَاةِ الدُّنْيَا} فہی الروءیا الحسنة ترى المومنين فيبشرها في الدنيا، و اما قوله { في الآخرة } فانها بشارة الموءمن عند الموت ان الله قد غفر لك“۔⁵⁶ ” (ان کے لیے دنیا کی زندگی میں خوشخبری ہے) پس ہی تو وہ اچھے خواب ہیں جو مومن آدمی دیکھتا ہے ان کے ذریعے اسے دنیا کی زندگی میں خوشخبریاں ملتی ہیں، اور جہاں تک اس فرمان کا تعلق ہے (کہ آخرت میں) تو اس سے مراد مومن آدمی کو موت کے وقت ملنے والی خوشخبری ہے کہ اللہ تعالیٰ نے تمہیں بخش دیا ہے۔“

”امام شوکانی“ رحمہ اللہ تعالیٰ فرماتے ہیں: ”کیا وقع كثير من البشارات للمومنين في القرآن الكريم، و كذلك ما يحصل لهم من الروءيا الصالحة، وما يتنفل الله به عليهم من اجابت دعاءهم وما يشاهدون من التبشير لهم عند حضور آجا لهم ينزل الملائكة عليهم قائلين لهم {لا تخافوا ولا تحزنوا}“۔⁵⁷

”جیسا کہ قرآن کریم میں مومنوں کو کثیر بشارتیں دی گئی ہیں، ان میں سے نیک خوابوں کا آنا، اور اللہ تعالیٰ کا ان کی دعاؤں کو قبول کرنا، اور وہ بشارتیں جن کا مشاہدہ وہ وقت موت کرتے ہیں فرشتے آ کر ان سے کہتے ہیں کہ تم خوف اور غم بالکل نہ کرنا۔“ ”امام ابن القیم“ رحمہ اللہ تعالیٰ فرماتے ہیں: ”جمع سبحانه و تعالیٰ في هذه البشارة بين نعيم البدن بالجنات، و فيها من الانهار و الثمار، و نعيم النفس بالازواج المطهرة، و نعيم القلب و قرة العين بمعرفة دوام هذا العيش ابدًا الآباد“۔⁵⁸ ”

اللہ سبحانہ و تعالیٰ نے اس بشارت میں جمع فرمایا دیا ہے بدن کی نعمتوں کو جو کہ جنت کی شکل میں ہیں، اور اس میں نہریں اور پھل ہیں اور نفس (روح) کی نعمتوں کو ازواج مطہرات (کی صورت میں) اور دل کی نعمتیں و آنکھوں کی ٹھنڈک اور یہ نعمتوں والی زندگی ہمیشہ ہمیشہ کے لیے ہوگی۔“

”ڈاکٹر وہبہ بن مصطفیٰ الزحیلی رحمہ اللہ تعالیٰ“ بشارت کا فلسفہ اہل ایمان کی کاوشوں پر اللہ تعالیٰ کی طرف سے دائمی انعامات کے ذریعے ان کی حوصلہ افزائی فرمانا ذکر کیا ہے۔⁵⁹ سورة الاحزاب میں اللہ تبارک و تعالیٰ ایمان والوں کو یوں بشارت دیتے ہیں فرمایا: وَبَشِّرِ الْمُؤْمِنِينَ بِأَنَّ لَهُمْ مِنَ اللَّهِ فَضْلًا كَبِيرًا⁶⁰ ”اور ایمان والوں کو یہ خوش خبری سنا ان پر اللہ تعالیٰ کی طرف سے بڑا فضل ہو گا۔“ اس کی تفسیر میں ”مولانا امین احسن اصلاحی“ رحمہ اللہ تعالیٰ فرماتے ہیں: ”یہ آپ کے بشیر ہونے کا پہلو واضح فرمایا کہ جو لوگ آپ کی دعوت پر ایمان لائیں ان کو خوشخبری دیجیئے کہ وہ مخالفوں کی مخالفت اور حالات کی نا مساعدت سے ہر اسان نہ ہوں ان پر اللہ تعالیٰ کی طرف عظیم فضل ہونے والا ہے اگر وہ اپنے ایمان پر ثابت قدم رہے۔“⁶¹

وعظ (نصیحت) کا فلسفہ دعوت دین کے متنوع قرآنی اسالیب میں سے ایک اہم اسلوب ”وعظ“ یعنی نصیحت کرنا بھی ہے۔ یہ لفظ تین معنوں پر دلالت کرتا ہے ”نصیحت، نصیحت کرنا، نصیحت حاصل کرنا۔“ جہاں قرآن حکیم نے لفظ ”وعظ“ نصیحت کے معنوں میں استعمال فرمایا ہے وہاں لفظ ”وعظ“ کے انہی معنوں کو سموئے ہوئے کچھ مترادف الفاظ بھی استعمال فرمائے ہیں۔ جن میں ”ذکر، نصیح، وضحی، عبرة اور اعتبار“ شامل ہیں۔

قرآن کریم نے دعوت دین کیلئے موعظ حسنہ کا جو اسلوب اختیار فرمایا ہے۔ میدان دعوت میں یہ انتہائی اہمیت کا حامل ہے۔ یعنی ایسی عمدہ نصیحت اور ایسے عمدہ پیرائے میں کہ اس سے داعی کی دلسوزی اور خیر خواہی ٹپکتی ہو۔ عمدہ نصیحت اور عمدہ انداز نصیحت دونوں ہی دعوت دین کے سلسلے میں انتہائی اہمیت رکھتے ہیں۔ داعی اعظم ﷺ نے عمدہ نصیحت اور عمدہ انداز نصیحت کا وہ شاندار نمونہ پیش فرمایا کہ قلب و ذہن مسخر ہوتے چلے گئے۔ جس کا نتیجہ ایک شاندار اسلامی انقلاب کی صورت میں ظاہر ہوا۔ جس نے انسانیت کو تباہی کے راستے سے ہٹا کر ابدی کامیابی کی راہ پر ڈال دیا۔ قرآن کریم نے سورہ النحل میں دعوت الی اللہ کے چند اہم اسالیب ذکر فرمائے ہیں، ارشاد باری تعالیٰ ہے: اِدْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ إِنَّ رَبَّكَ هُوَ أَعْلَمُ بِمَنْ ضَلَّ عَنْ سَبِيلِهِ وَهُوَ أَعْلَمُ بِالْمُهْتَدِينَ⁶² ” اپنے رب کی راہ کی طرف لوگوں کو حکمت اور بہترین نصیحت کے ساتھ بلائیے اور ان سے بہترین طریقے سے گفتگو کیجیے یقیناً آپ کا رب اپنی راہ سے بہکنے والوں کو بھی بخوبی جانتا ہے اور وہ راہ یافتہ لوگوں سے بھی پورا واقف ہے“

سورۃ النحل کی آیات مبارکہ جن میں قرآن کریم نے اسالیب دعوت کا ذکر بہت عمدگی اور وضاحت کے ساتھ فرمایا ہے اور عمدہ نصیحت کو حکمت کے ساتھ ذکر فرمایا ہے۔ اسی آیت مبارکہ میں عمدہ نصیحت کی وضاحت کے ضمن میں ”محمد بن جریر، الطبری رحمہ اللہ تعالیٰ“ لکھتے ہیں: ”وَالْمَوْعِظَةُ الْحَسَنَةُ يَقُولُ: وبالعبير الجميلة التي جعلها الله حجة عليهم في كتابه ، وذكرهم بها في تنزيله، كالتی عدد عليهم في هذه السورة من حججه ، وذكرهم فيها ما ذكرهم من آلائه“⁶³ ” عمدہ نصیحت سے مراد، کہا جاتا ہے کہ ، یہ وہ عمدہ عبرتیں ہیں جن کو اللہ تعالیٰ نے اپنی کتاب میں ان پر حجت بنایا ہے، اور ان کو اپنے کلام میں نازل

فرمایا ہے، جیسا کہ اس سورت میں اس کو دلائل کی صورت میں نازل فرمایا ہے، اور اپنی نشانیوں کے بیان کے ضمن میں ان کو ذکر فرمایا ہے، ”محمد بن جریر الطبری رحمہ اللہ تعالیٰ اس نسبت سے ایک اور مقام پر لکھتے ہیں: هذا القرآن بلاغ للناس، أبلغ الله به إليهم في الحجّة عليهم، وأعذر إليهم بما أنزل فيه من مواعظه وعبره {وَلْيُنذِرُوا بِهِ} يقول: ولينذروا عقاب الله، ويحذروا به نعماته، أنزله إلى نبيه صلى الله عليه وسلم {وَلْيَعْلَمُوا أَنَّمَا هُوَ إِلَهٌ وَاحِدٌ}۔“⁶⁴ ”یہ قرآن لوگوں کے لیے نصیحت ہے، اللہ تعالیٰ نے اسے ان پر اتمام حجت کے لیے نازل فرمایا ہے اور اس میں بیان کردہ نصیحتوں اور عبرتوں کے ذریعے انہیں ڈرایا ہے تاکہ وہ اس کا خوف کریں، اور کہا گیا ہے کہ، تاکہ وہ اللہ کی پکڑ سے ڈر جاویں اور (غلط روی) کے بھیانک انجام سے ڈریں۔ اسے اپنے نبی کی طرف نازل فرمایا ہے تاکہ وہ اس بات کو جان لیں کہ کہ بے شک معبود برحق اللہ تعالیٰ کے سوا کوئی نہیں“

”امام فخر الدین رازی“ رحمہ اللہ تعالیٰ فرماتے ہیں: ”الدعوة ان كانت بالدلائل القطعية فهي الحكمة و ان كانت بالدلائل الظنية فهي موعظة الحسنه“⁶⁵ ”دعوت اگر قطعی دلائل کے ساتھ ہو تو یہ حکمت ہے جبکہ اگر یہ ظنی دلائل کے ساتھ ہو تو یہ عمدہ نصیحت کہلاتی ہے“ اسی نسبت سے ابو الفداء عماد الدین، حافظ ابن کثیر رحمہ اللہ تعالیٰ یوں لکھتے ہیں: ”وَالْمَوْعِظَةُ الْحَسَنَةُ، أي: بما فيه من الزواجر والوقائع بالناس ذكرهم بها، ليحذروا بأس الله تعالى“⁶⁶ ” عمدہ نصیحت؛ یعنی جس میں لوگوں کو تنبیہ اور ڈراوے کے لیے انسانوں کے حالات و واقعات کا ذکر کیا گیا ہو، (گذشتہ اقوام کے حالات و واقعات) تاکہ وہ اللہ تعالیٰ کے عذاب سے ڈر جائیں“ امام شوکانی رحمہ اللہ تعالیٰ فرماتے ہیں: ”القرآن فيه ما يتعظ به من قرآه و عرف معناه والوعظ في الاصل هو التذكير بالعواقب سوا كان بالترغيب التزهيب، والواعظ هو الطبيب ينهى المريض عما يضره“⁶⁷ ”قرآن نصیحت ہے اس کے لیے جو اسے پڑھتا ہے اور اس کے معانی کو سمجھتا ہے اور دراصل وعظ تو عواقب کے ذریعے سے تذکیر کا نام ہے، خواہ وہ ترغیب کے ذریعے سے ہو یا ڈراوے

کے ذریعے، اور واعظ تو طیب کی طرح ہوتا ہے جو مریض کو ہر اس چیز سے منع کرتا ہے جو اس کے لیے نقصان کا باعث ہو۔“

عمدہ نصیحت وہ شاندار اسلوب دعوت ہے جو عوام الناس کی رشد و ہدایت کے لئے اہمیت کا حامل ہے۔ اور اگر ان میں حسن تدبیر، نرمی اور لطف کے پہلو اور مخاطب کے ظروف و احوال کو مد نظر رکھ کر اس اسلوب دعوت کو اختیار کیا جائے تو اس کے اثرات دو چند ہو جاتے ہیں۔ علاوہ ازیں درست وقت کا تعین، الفاظ کا درست چناؤ، مخاطب کو ذہناً قبول حق کے لیے تیار کرنا، اور ہر معاملے میں اعتدال سے کام لینا کار دعوت کی کامیابی کے لیے انتہائی اہمیت کے حامل ہیں۔ اسی طرح کار دعوت میں اندز دعوت بھی بڑی اہمیت کا حامل ہے انداز کا نرم و گداز اور دلنشین ہونا بہت مثبت اثرات کا حامل ہے، زجر و توبیح سے اجتناب اور مخاطب کی غلطیوں کی پردہ پوشی سے دعوت کے اثرات مثبت اور دو چند ہو جاتے ہیں جبکہ زجر و توبیح اور لعنت و ملامت کا اثر بعض اوقات الٹا ہوتا ہے۔ اس سلسلے میں ”سید ابو الاعلیٰ مودودی“ رحمہ اللہ تعالیٰ فرماتے ہیں: ”موعظہ حسنہ سے مراد وہ زجر و توبیح اور تہدید و وعید ہے جو قرآن کریم میں اللہ تعالیٰ کے نافرمانوں کیلئے بیان کی گئی ہے۔ اور وہ قصص و واقعات ہیں جو تکذیب کا راستہ اختیار کرنے والی قوموں سے متعلق ہیں۔ تاکہ لوگ انہیں سن کر عبرت پکڑیں اور اس برے انجام سے بچنے کی سعی کریں جن سے پچھلی قومیں صرف اللہ کے دین سے اعراض کرنے کی وجہ سے دوچار ہوئیں“⁶⁸ اگر موعظت کی نوعیت محض مناظرہ بازی، عقلی کشتی اور ذہنی دنگل ہو۔ اس میں کج بحثیاں اور الزام تراشیاں اور چوٹیں اور پھبتیاں ہوں اور مقصود حریفہ مقابل کو چپ کر دینا اور اپنی زبان آوری کے ڈنکے بجا دینا ہو تو دعوت نہ صرف یہ کہ

مثبت اثرات کی حامل نہیں ہو سکتی بلکہ الٹا ایسا داعی کار دعوت کے ناقابل تلافی نقصان کا سبب بنتا ہے۔

خلاصہ بحث:

قرآنی اسالیب دعوت کے فلسفے کے ضمن میں قدیم مفسرین کا کہنا ہے کہ قرآن مجید کا یہ اسلوب رہا ہے کہ جہاں پر کسی عقیدہ کی حفاظت کرنا مطلوب ہوتا ہے یا کوئی عبرت دلانی مقصود ہو تو وہاں پر قصہ بیان کیا جاتا ہے۔ قصص کی تاثیر نفوس انسانی پر گہرا اثر رکھتی ہے۔ قرآن کریم میں جہاں اللہ تبارک و تعالیٰ نے اعمالِ صالحہ اختیار کرنے کا حکم دیا ہے وہاں نیک اعمال کے اختیار کرنے والوں کی دلجوئی اور حوصلہ و ہمت افزائی کے لئے خوشخبری و بشارت کا انداز اختیار فرمایا ہے، ان کو خوش خبریوں سے حوصلہ دیا ہے، اور اپنے انعامات اور مہربانیوں و مہمان نوازیوں کا وعدہ دیا ہے، تا کہ وہ راہ حق پر استقامت کے ساتھ جے رہیں۔ مجرمین کو پیش آنے والے حالات کی نقشہ کشی کے ذریعے تنبیہ کا انداز اختیار کیا گیا ہے تاکہ اگر لوگ اپنی موجودہ غلط روش سے باز نہ آئیں اور حق کی آواز پر لبیک کہنے کو تیار نہ ہوں تو پھر کہیں غفلت میں نہ رہ جائیں جیسا کہ ان کا خیال خام تھا کہ اگر آخرت برپا ہوئی تو بھی ہمارا کچھ برا نہ ہو گا۔ موعظہ حسنہ سے مراد وعدہ و وعید ہے جو کہ نافرمانوں کیلئے بیان کی گئی ہے تاکہ انسان ایسی روش سے باز ہے جس سے اسے دنیوی اور اخروی نقصان ہو۔

جبکہ اس ضمن میں جدید مفسرین کا کہنا ہے کہ انسانی نفس کا ایک تاثر یہ ہے کہ وہ خود کو کہانی اور قصہ میں شامل تصور کرتا ہے اور یہ انسانی ذہن پر گہرے نقوش ثبت کرتا ہے اور مثالوں سے بات بہت اچھی طرح سمجھ آجاتی اور اس سے لوگوں کو نصیحت

حاصل ہوتی ہے، ان سے آپ ﷺ کا دل پختہ و مضبوط کرنا بھی مقصود تھا۔ قرآن کریم میں اللہ تعالیٰ نے اعمالِ صالحہ اختیار کرنے کا حکم تو دیا ہے وہاں نیک اعمال کے اختیار کرنے والوں کی حوصلہ و ہمت افزائی کے لئے خوشخبری و بشارت کا انداز اختیار فرمایا ہے تاکہ مومن راہ حق میں آنے والی آزمائشوں، تکلیفوں اور مشکلات کو بھول کر آخرت میں اللہ کی عنایت، انعامات اور مہربانیوں و مہمانیوں کو یاد کر کے اعمالِ صالحہ میں استقامت اختیار کر سکیں اور برائیوں کے وقتی و عارضی فائدوں کو نظر انداز کر کے حقیقی زندگی اور نفع حاصل کرنے کی امید سے وابستہ رہیں۔ نافرمانوں کو پیش آمدہ حالات کی نقشہ کشی کے ذریعے تنبیہ فرمائی گئی ہے تاکہ اس انداز انداز سے ممکن ہے ان کو فکر لاحق ہو اور وہ ہدایت کے طالب بن جائیں تاکہ آخرت کے عذاب و پکڑ سے نجات پائیں۔ کئی ایک مقامات ایسے بھی ہیں جہاں رب تعالیٰ نے قیامت کے خوفناک مناظر کا نقشہ کھینچ کر انسانوں کو اس عظیم دن کی ہولناکیوں سے خبردار کیا ہے تاکہ وہ اللہ تبارک و تعالیٰ کی طرف رجوع کریں اور اس دن کے وقوع پذیر ہونے سے قبل اس کی تیاری میں جت جائیں تاکہ کامیابی حاصل کر لیں۔ موعظہ حسنہ سے مراد وہ زجر و توبخ اور تہدید و وعید ہے جو کہ نافرمانوں کیلئے بیان کی گئی ہے۔ اور وہ قصص و واقعات ہیں جو تکذیب کا راستہ اختیار کرنے والی قوموں سے متعلق ہیں، تاکہ لوگ انہیں سن کر عبرت پکڑیں اور اس برے انجام سے بچنے کی سعی کریں جن سے پچھلی قومیں صرف اللہ کے دین سے اعراض کرنے کی وجہ سے دوچار ہوئیں قرآنی اسالیب دعوت کے بظاہر جو بھی اسباب معلوم ہوں لیکن ان سب کا بڑا سبب انسانیت کی تربیت ہی ہے۔ ان سے تسکین قلب کا حصول، موعظت، عبرت بھی ہے تو بھی ان سب کا مطمع نظر تربیت افراد ہی ہے قرآن کریم میں بہت سے واقعات عمومی نوعیت کے

بھی بیان ہوئے ہیں ان میں سے بعض اہل ایمان کے ایمان افروز واقعات ہیں اور بعض اہل کفر و منکرین و متکبرین کے واقعات ہیں ان تمام سے بھی انسانیت کی تربیت، موعظت و عبرت مقصود ہے لکن اسالیب کا یہ سارا سلسلہ رب تعالیٰ نے کیوں قائم فرمایا؟ کیوں قرآن کریم میں جگہ جگہ کئی ایک مقامات پر ان اسالیب کے ذریعے سے نصیحت و یاد دہانی کروائی ہے، اور اس کے لیے رب تعالیٰ نے متعدد الفاظ کا چناؤ فرمایا ہے، جیسا کہ، {لَعَلَّكُمْ تُرْحَمُونَ}، {لَعَلَّهُمْ يَنْصَرُّوْنَ}، {لَعَلَّهُمْ يَرْجِعُونَ}، {لَعَلَّكُمْ تَذَكَّرُونَ} {لَعَلَّهُمْ يَتَّقُونَ}، وغیرہ کے الفاظ یہ ظاہر کرتے ہیں کہ اللہ تبارک و تعالیٰ کا مقصود یہ ہے کہ شاید یہ لوگ ان کے ذریعے سے اپنی غلط روی سے باز آجائیں اور اللہ تعالیٰ اور اس کے رسول کی اطاعت اختیار کر کے کامیابی کے راستے پر گامزن ہو جائیں اور فلاح پالیں۔

حوالہ جات و حواشی

¹: آل عمران 3: 110

²: اصلاحی، امین احسن، دعوت دین اور اس کا طریقہ کار، ص 31 تا 32، فاران

³: فضل الہی، ڈاکٹر، فضائل دعوت، ص 87 تا 88، دار النور پبلشرز اسلام آباد، 1434ھ

⁴: الطبری، محمد بن جریر، ابو جعفر، جامع البیان فی تؤول آی القرآن (تفسیر الطبری)، ج 11، ص 53، مؤسسة

الرسالة للطباعة والنشر والتوزيع، بیروت، 1420ھ

⁵: القرضاوی، یوسف، علامہ، دعوت دین اور اس کے علمی تقاضے، ص 18، ادارہ معارف

اسلامی، منصورہ، لاہور، 1414ھ

⁶: اردو دائرہ معارف اسلامیہ، ص 87، جامعہ پنجاب، 1413ھ

⁷: الزمر 39: 27

⁸: الطبری، محمد بن جریر، ابو جعفر، جامع البیان فی تؤول آی القرآن (تفسیر الطبری)، ج 21، ص 282،

مؤسسة الرسالة للطباعة والنشر والتوزيع، بیروت، 1420ھ

⁹: السبرقندی، أبو الیث نصر بن محمد بن أحمد بن إبراهيم، بحر العلوم، ج 3، ص 184، دار الفکر،

دمشق، 1422ھ

- ¹⁰ : البغوي، أبو محمد الحسين بن مسعود، معالم التنزيل في تفسير القرآن (تفسير البغوي)، ج 7، ص 117، دار طيبة للنشر والتوزيع، الطبعة: الرابعة، 1417 هـ
- ¹¹ : القرطبي، محمد بن أحمد، بن أبي بكر، أبو عبد الله، الجامع لأحكام القرآن، (تفسير القرطبي) ج 8، ص 214، دار الكتب المصرية، القاهرة، 1384 هـ
- ¹² : الماتريدي، محمد بن محمد بن محمود، أبو منصور، تفسير الماتريدي، ج 8، ص 677، دار الكتب العلمية، بيروت، لبنان، 1426 هـ
- ¹³ : ابن كثير، عماد الدين، أبو الفداء، إسماعيل بن عمر، تفسير القرآن العظيم، (تفسير ابن كثير) ج 7، ص 93، دار الحديث قاهرة، مصر، 1423 هـ
- ¹⁴ : قطب، سيد، في ظلال القرآن، ج 3، ص 187، الطبعة: السابعة عشر، 1412 هـ
- ¹⁵ : ابوزهرة، امام، المعجزة الكبرى للقرآن، ص 357، دار الكتب العلمية، بيروت، لبنان، 1426 هـ
- ¹⁶ : الزحيلي، دكتور وهبة بن مصطفى، التفسير الوسيط للزحيلي، دار الفكر، ج 3، ص 2234، دمشق، الطبعة: الأولى، 1422 هـ
- ¹⁷ : اصلاحي، امين احسن، تدبر قرآن، ج 4، ص 584، فاران فاؤنڈيشن، فيروز پور روڈ لاہور، 1421 هـ
- ¹⁸ : اصلاحي، امين احسن، تدبر قرآن، ج 4، ص 325، فاران فاؤنڈيشن، فيروز پور روڈ لاہور، 1421 هـ
- ¹⁹ : ابراہيم 14 : 18
- ²⁰ : الكهف 18 : 45
- ²¹ : يوسف 12 : 111
- ²² : الاعراف 7 : 176
- ²³ : الطبري، محمد بن جرير، ابو جعفر، جامع البيان في تأويل القرآن (تفسير الطبري)، ج 13، ص 274، مؤسسة الرسالة للطباعة والنشر والتوزيع، بيروت، 1420 هـ
- ²⁴ : الماتريدي، محمد بن محمد بن محمود، أبو منصور، تفسير الماتريدي، ج 6، ص 300، دار الكتب العلمية، بيروت، لبنان، 1426 هـ
- ²⁵ : الرازي، أبو عبد الله محمد بن عمر بن الحسن بن الحسين، فخر الدين، مفاتيح الغيب، (التفسير الكبير)، ج 18، ص 522، دار إحياء التراث العربي، بيروت، 1420 هـ
- ²⁶ : الطبري، محمد بن جرير، ابو جعفر، جامع البيان في تأويل آي القرآن (تفسير الطبري)، ج 21، ص 282، مؤسسة الرسالة للطباعة والنشر والتوزيع، بيروت، 1420 هـ
- ²⁷ : البيضاوي، ناصر الدين أبو سعيد عبد الله بن عمر بن محمد الشيرازي، أنوار التنزيل وأسرار التأويل، ج 3، ص 179، دار إحياء التراث العربي، بيروت، 1418 هـ

- ²⁸ : الزحيلي، دكتور وهبة بن مصطفى، التفسير الوسيط للزحيلي، ج 2 ص 1141، دار الفكر دمشق، الطبعة : الأولى، 1422 هـ
- ²⁹ : هود 11: 120
- ³⁰ : البغوي، ابو محمد الحسين بن مسعود، معالم التنزيل (تفسير بغوي) ج 2، ص 431، دار الطيبة للنشر و التوزيع، الرياض، سعودى عرب، 1417 هـ
- ³¹ : القرطبي، محمد بن أحمد، بن أبي بكر، أبو عبد الله، الجامع لأحكام القرآن، (تفسير القرطبي)، ج 4، ص 373، دار الكتب المصرية، القاهرة: 1384 هـ
- ³² : البيضاوي، ناصر الدين أبو سعيد عبد الله بن عمر بن محمد الشيرازي، أنوار التنزيل وأسرار التأويل (تفسير البيضاوي) دار إحياء التراث العربي، بيروت، 1418 هـ
- ³³ : تهانوي، اشرف على، مولانا، بيان القرآن، ص 102، شيخ غلام على ايندسنز پبلشرز، لاهور، 1402 هـ
- ³⁴ : الازهرى، محمد كرم شاه، پير، ضياء القرآن، ج 2، ص 465، ضياء القرآن پبليكيشنز، گنچ بخش روڈ، لاہور، 1402 هـ
- ³⁵ : ابن كثير، عماد الدين، ابو الفدا، اسماعيل بن عمر، تفسير القرآن العظيم، (تفسير ابن كثير)، ج 4، ص 373، دار الحديث قاهرة، مصر، 1423 هـ
- ³⁶ : رازى، امام، فخر الدين، التفسير الكبير (تفسير رازي)، ج 17، ص 228، 1420 هـ
- ³⁷ : المراغى، احمد مصطفى، تفسير المراغى، ج 9، ص 17، شركة مكتبة و مطبعة مصطفى البابى الحلبي، مصر، 1379 هـ
- ³⁸ : محمد بن يعقوب، الفيروز آبادى، الشيرازى، الشافعى، تفسير ابن عباس، ج 2، ص 75، مكى دار الكتب، لاہور، 1425 هـ
- ³⁹ : النساء 4: 164
- ⁴⁰ : الزحيلي، دكتور وهبة بن مصطفى، التفسير الوسيط للزحيلي، ج 2 ص 1086، دار الفكر دمشق، الطبعة : الأولى، 1422 هـ
- ⁴¹ : ابراهيم 14: 44
- ⁴² : غافر 40: 18
- ⁴³ : الطبري، محمد بن جرير، ابو جعفر، جامع البيان في تأويل آي القرآن (تفسير الطبري) ج 21، ص 367، مؤسسة الرسالة للطباعة والنشر والتوزيع، بيروت 1420 هـ
- ⁴⁴ : البغوي، ابو محمد الحسين بن مسعود، معالم التنزيل، (تفسير بغوي) ج 3، ص 142، دار طيبة للنشر و التوزيع، الرياض، سعودى، 1423 هـ

- ⁴⁵ : رازى، امام، فخر الدين، تفسير الكبير (تفسير رازى) ج 3، ص 163، دار إحياء التراث العربى، بيروت، 1420هـ
- ⁴⁶ : القرطبي، محمد بن أحمد، بن أبي بكر، أبو عبد الله، الجامع لأحكام القرآن، (تفسير القرطبي) ج 15، ص 302، دار الكتب المصرية، القاهرة، 1384هـ
- ⁴⁷ : قطب شهيد، سيد، في ظلال القرآن : ج 4، ص 210
- ⁴⁸ : ابراهيم، 14: 52
- ⁴⁹ : الشوكاني، محمد بن علي بن محمد، فتح القدير، ج 3، ص 509، 1414هـ
- ⁵⁰ : تهانوي، اشرف على، مولانا، بيان القرآن، ج 7، ص 37، شيخ غلام علي ايندسنز پبلشرز لاهور، 1402هـ
- ⁵¹ : التوبه 9: 21
- ⁵² : الطبري، محمد بن جرير، ابو جعفر، جامع البيان في تأويل آي القرآن (تفسير الطبري)، ج 14، ص 174، مؤسسة الرسالة للطباعة والنشر والتوزيع، بيروت 1420هـ
- ⁵³ : الطبري، محمد بن جرير، ابو جعفر، جامع البيان في تأويل القرآن (تفسير الطبري)، ج 20، ص 281، مؤسسة الرسالة للطباعة والنشر والتوزيع، بيروت 1420هـ
- ⁵⁴ : القرطبي، محمد بن أحمد، بن أبي بكر، أبو عبد الله، الجامع لأحكام القرآن، (تفسير القرطبي) ج 4، ص 440، دار الكتب المصرية، القاهرة، 1384هـ
- ⁵⁵ : القرطبي، محمد بن أحمد، بن أبي بكر، أبو عبد الله، الجامع لأحكام القرآن، (تفسير القرطبي) ج 15، ص 244، دار الكتب المصرية، القاهرة الطبعة: الثانية، 1384هـ
- ⁵⁶ : السيوطي، جلال الدين، الامام، الحافظ، الدر المنثور في تفسير با المنثور، ج 4، ص 338، دار احيا التراث العربى، بيروت، لبنان، 1421هـ
- ⁵⁷ : الشوكاني، محمد بن علي بن محمد، فتح القدير، ج 2، ص 589، دار ابن كثير، دار الكلم الطيب، دمشق، بيروت 1414هـ
- ⁵⁸ : ابن قيم، شمس الدين، الحافظ، الامام، تفسير ابن قيم، ص 129، لجنة التراث العربى، بيروت لبنان، 1410هـ
- ⁵⁹ : الزحيلي، دكتور و هبة بن مصطفى، التفسير الوسيط للزحيلي، ج 1 ص 843، دار الفكر دمشق، الطبعة: الأولى، 1422هـ
- ⁶⁰ : الاحزاب 33: 47
- ⁶¹ : اصلاحي، امين احسن، تدبر قرآن، ج 6، ص 242، فاران فاؤنڈيشن، فيروز پور روڈ لاهور، 1421هـ

62 : النحل 16 : 125

63 : الطبري، محمد بن جرير، ابو جعفر، جامع البيان في تأويل آي القرآن (تفسير الطبري)، ج 12، ص

321، مؤسسة الرسالة للطباعة والنشر والتوزيع، بيروت 1420 هـ

64 : الطبري، محمد بن جرير، ابو جعفر، جامع البيان في تأويل آي القرآن (تفسير الطبري)، ج 17، ص 57،

مؤسسة الرسالة للطباعة والنشر والتوزيع، بيروت 1420 هـ

65 : رازی، امام، فخر الدين، تفسير الكبير (تفسير رازی)، ج 17، ص 139، مكتبة عبد الرحمن محمد، للنشر

القرآن الكريم و الكتب الاسلامية، قاهرة، مصر، 1420 هـ

66 : ابن كثير، عماد الدين، ابو الفدا، اسماعيل بن عمر، تفسير القرآن العظيم، (تفسير ابن كثير) ج 4

ص 613، مؤسسة الريان، بيروت، لبنان، 1420 هـ

67 : الشوكاني، محمد بن علي بن محمد، فتح القدير، ج 2، ص 584، موسسه الريان للطباعة و النشر و التوزيع

بيروت، لبنان، 1445 هـ

68 : مودودي، ابوالاعلیٰ، سيد، تفهيم القرآن، ج 2، ص 672، منصوره، لاهور